

«БЕЗ ДЫСЦЫПЛІНЫ І ПАРАДКУ НІЧОГА НЕ БУДЗЕ»

**(Заканчэнне.
Пачатак на 1-й стар.)**

«Трэба падумаць. Музеяў у нас хапае, дай бог, каб людзі хадзілі. Трэба падумаць», — заўважыў на гэта кіраўнік дзяржавы. Таксама плануецца зрабіць комплекс больш «зялёным» і высадзіць на тэрыторыі больш дрэў. Прэзідэнт гэтую ідэю падтрымаў і прапанаваў узяць саджанцы з розных запаведнікаў краіны і зрабіць своеасабліваю алею беларускіх насаджэнняў.

Міншчына ідзе на два мільёны

Зараз актыўна праходзяць не толькі маштабныя памятныя мерапрыемствы, але і ўборачная кампанія. Таму лагічнае пытанне ад кіраўніка дзяржавы кіраўніку вобласці: «Як справы?» Аляксандр Турчын далажыў, што масавую ўборку ў рэгіёне скончаць на працягу тыдня. Чакаецца намалот 2,1 млн тон збожжа з улікам рапсу. Яшчэ разлічваюць атрымаць каля 600 тысяч тон зерня кукурузы. «На сёння 80 працэнтаў убралі збожжавых — 1,408 млн тон — гэта без рапсу. Плюс 315 тысяч тон на рэлігійны рапсу намалацілі. Усяго ў нас ёсць 1,7 млн тон. Недзе 1,8 млн тон збожжавых і 320 тысяч тон рапсу. З кукурузай таксама, дай бог, пакуль усё выдатна. Думаю, тысяч 600 тон зерня кукурузы мы сёлета атрымаем», — раска-заў губернатар Мінскай вобласці. Ён адзначыў, што сталічны рэгіён нават гатовы пры неабходнасці на ўмовах аплаты камусьці падставіць плячо ў здачы збожжа ў лік дзяржазаказу. Рэгіён у тым ліку выконвае дзяржазаказ па

піваварным ячмені. Гэта разам з рапсам дае выдатны фінансавы вынік для гаспадарак. Аляксандр Турчын асабліва падкрэсліў, што сёлета вобласць упершыню атрымала больш за 315 тысяч тон рапсу ў валавым намалоце.

Асобна Прэзідэнт пацікавіўся, калі ў Мінскай вобласці скончыцца будаўніцтва малочнатаварных комплексаў і туды будзе пераведзена жывёла. У рэгіёне разлічваюць зрабіць гэта за тры гады. «Дай бог, каб за тры», — заўважыў Аляксандр Лукашэнка. Ён зрабіў акцэнт на тым, што ва ўсім павінен быць парадак і дысцыпліна. У якасці прыкладу прывёў сельгаспрадпрыемства «Палессе-Аграінвест» у Петрыкаўскім раёне, якое наведваў у суботу. Па словах кіраўніка дзяржавы, там няма праблем, бо ёсць жалезная дысцыпліна і парадак. Аляксандр Лукашэнка заўважыў, што на палях Мінскай вобласці павінна быць так жа ўсё акуратна, як і на тэрыторыі мемарыяльнага комплексу «Курган Славы». «Пакуль у Мінскай вобласці цераспалосіца», — заўважыў ён. Па словах Прэзідэнта, ёсць добрыя гаспадаркі — любя-дорага паглядзець, а ёсць і праблемныя. «Без дысцыпліны і парадку нічога не будзе. І ніякая эканоміка не выратуе», — заўважыў беларускі лідар.

Важнае пытанне апошніх тыдняў — ліквідацыя наступстваў урагану. Мінская вобласць пацярпела менш, чым паўднёвыя рэгіёны, але ўдар стыхіі таксама адчула. Аляксандр Турчын далажыў, што парадак у цэлым наведзены, усё робіцца ва ўстаноўленыя тэрміны, аператыўна аказана дапамога людзям, у якіх на дамах былі пашкоджаны дахі.

У тэму

Філасофія Кургана Славы прыцягвае сюды людзей

Размаўляючы з журналістамі, старшыня Мінскага аблвыканкама Аляксандр Турчын падкрэсліў, што гістарычны першапачатковы выгляд Кургана Славы застаецца нязменным. «Курган Славы — гэта адзін з сімвалаў нашай краіны, помнік, які сімвалізуе вызваленне Беларусі. Таму філасофія гэтага манумента, прысвечанага вызваленню Беларусі, змяніцца не можа. Пытанне ў тым, чым дапоўніць гэты манумент, каб прыцягваць сюды яшчэ больш людзей», — адзначыў ён. Па словах губернатара, ідэя рэканструкцыі прыйшла з практыкі. У час пандэміі тут праводзіліся шматлікія мерапрыемствы, і трэба было зрабіць тэрыторыю, зручную для людзей, якіх сюды прыязджала нямала. «Хатынь — гэта трагедыя беларускага народа. А Курган Славы — гэта сімвал вызвалення, ён мае радасны настрой, звязаны з заканчэннем вайны. І, на мой погляд, гэта філасофія сюды прыцягвае людзей. Вечарам, калі ўключаецца падсветка, працуюць фантазы, тут насамрэч шмат людзей», — сказаў Аляксандр Турчын. Па яго словах, вельмі важна, што такія месцы, як Хатынь і Курган Славы прыцягваюць шмат моладзі. Мяркуюцца, што адным з пунктаў прыцягнення стане музей Узброеных Сіл Беларусі. Пра тое, што людзям гэта цікава, сведчыць вялікі інтарэс да выставы ваеннай тэхнікі, якая размешчана на тэрыторыі комплексу. І яна будзе пашырацца. Пры чым, як заўважыў Аляксандр Турчын, гэта будзе тэхніка выключна часоў Вялікай Айчыннай вайны, каб не паўтараць экспазіцыі комплексу «Лінія Сталіна», дзе прадстаўлена тэхніка розных перыядаў.

Губернатар Мінскай вобласці таксама запэўніў, што гістарычны выгляд Кургана Славы,

вядомы многім, застаецца такім, якім быў створаны 55 гадоў таму. Галоўная мэта цяперашняй рэканструкцыі — зрабіць комплекс больш зручным і яшчэ цікавейшым для наведвальнікаў.

Старшыня Федэрацыі прафсаюзаў Беларусі Юрый Сянёко нагадаў, што ў 2003 годзе кіраўнік дзяржавы падтрымаў ініцыятыву ФПБ узяць шэфства над Курганам Славы. Тады ж была праведзена першая маштабная рэканструкцыя мемарыяльнага комплексу, якая фактычна стала агульнанароднай справай. Грашовыя сродкі на яе першы этап былі выдзелены з рэзервовага фонду Прэзідэнта, аплату часткі выдаткаў узяла на сябе Федэрацыя прафсаюзаў. У зборы сродкаў на рэканструкцыю ўдзельнічалі і нераўнадушныя грамадзяне і арганізацыі.

Наступная маштабная рэканструкцыя мемарыяльнага комплексу «Курган Славы» праведзена Федэрацыяй прафсаюзаў у 2015 годзе. Тады былі адноўлены страчаныя фрагменты і манументальная мазаіка, праведзены рамонт канструктыўных элементаў, у тым ліку ўсіх прыступак, поўнаасцю заменена травяное пакрыццё ўзгорка, устаноўлена новая дэкаратыўная падсветка. У 2016-м для бесперабойнага асвятлення Кургана Славы на тэрыторыі мемарыяльнага комплексу ўстаноўлена сонечная фотаэлектрычная станцыя. «Федэрацыя прафсаюза тут рэгулярна праводзіць суботнікі па падтрыманні парадку, і сёння кіраўнік дзяржавы даручыў і далей актыўна ўдзельнічаць у гэтым пытанні пры падтрымцы Мінаблвыканкама. Мы будзем прадаўжаць сумеснюю работу па падтрыманні гэтага помніка ў добрым стане. Сёння бачна, што колькасць людзей, якія сюды прыязджаюць, прычым не толькі беларусаў, але і замежных грамадзян, з кожным годам павялічваецца. Натуральна, мы павінны рабіць так, каб ён заўжды быў вялікім», — адзначыў Юрый Сянёко.

Валерыя СЦЯЦКО.

ШТО Ё СВЕЦЕ РОБІЦЦА

**Прэзідэнт Бангладэш
распусціў парламент**

Шахабудзін Чупу распустыў парламент, каб сфарміраваць часовы ўрад пасля адстаўкі прэм'ер-міністра Шэйх Хасіны, якая пакінула краіну. Аб гэтым паведаміла ТАСС са спасылкай на прэс-рэліз, распаўсюджаны адміністрацыяй кіраўніка дзяржавы. «На падставе рашэння па выніках сустрэчы прэзідэнта з кіраўнікамі трох відаў узброеных сіл, кіраўнікамі розных палітычных партый, прадстаўнікамі грамадзянскай супольнасці і лідарамі руху «Студэнты супраць дыскрымінацыі» нацыянальны парламент быў распушчаны», — адзначаецца ў дакуменце. Былую прэм'ер-міністра краіны Халеду Зію вызвалілі з турмы. У 2018 годзе яе прыгаварылі па абвінавачваннях у карупцыі. У паведамленні таксама адзначаецца, што пачаўся працэс вызвалення тых, каго затрымалі падчас студэнцкіх дэманстрацый. Газета The Times of India паведаміла, што галоўным саветнікам часовага ўрада можа стаць лаўрэат Нобелеўскай прэміі міру 84-гадовы прафесар эканомікі Мухамад Юнус.

**Францыя абнавіла антырэкорд
нараджальнасці**

Нараджальнасць у Францыі за першае паўгоддзе знізілася ў параўнанні з аналагічным перыядам летась, які стаў антырэкордным за ўвесь перыяд у гісторыі краіны пасля Другой сусветнай вайны. Пра гэта паведаміла ТАСС. Згодна з дакладам Нацыянальнага інстытута статыстыкі і эканамічных даследаванняў Францыі,

за першае паўгоддзе ў Францыі нарадзіліся 326 тысяч дзяцей, што на 2,4 працэнта менш у параўнанні з тым жа перыядам папярэдняга года. Адзначаецца, што ў 2023-м колькасць народжаных у краіне немаўлят дасягнула гістарычнага мінімуму, склаўшы менш як 700 тысяч дзяцей. У якасці прычыны гэтага называецца зніжэнне колькасці жанчын рэпрадуктыўнага ўзросту ад 20 да 40 гадоў, якія таксама сталі радзей нараджаць. Паводле ацэнак экспертаў, у выпадку, калі гэтая тэндэнцыя захавецца, Францыя ў канцы гэтага года паставіць новы антырэкорд.

**Apple вылецела
з пяцёркі лідараў
кітайскага рынку смартфонаў**

Па выніках другога квартала, Apple апусцілася з трэцяга на шостае месца ў спісе лідараў па пастаўках смартфонаў на рынак Кітая, а увесць топ-5 упершыню занялі кітайскія кампаніі. Пра гэта гаворыцца ў справаздачы аналітычнай кампаніі Canalys. Увесь рынак смартфонаў Кітая ў другім квартале вырас на 10 працэнтаў, аб'ём паставак перавысіў 70 мільёнаў адзінак. Першыноў дасталася кампаніі Vivo, якая адгрузіла 13,1 мільёна смартфонаў і заняла 19 % рынку. Следом размясціліся OPPO (16 % рынку), HONOR (15 %), Huawei (15 %) і Xiaomi (14 %). Прычынай падзення продажаў Apple ў Кітаі аналітыкі называюць узрослую канкурэнцыю з мясцовымі вытворцамі, у першую чаргу з Huawei. Яе пастайкі ўзляцелі на 41 %, да 10,6 мільёна смартфонаў супраць 7,5 мільёна за такі ж час летась. Рэзкі ўздым кампаніі забяспечыў паспяховы запуск новай серыі Pura 70 у красавіку.

Духоўны свет

АРХІПАСТЫР, ФІЛОСАФ І ДЫПЛАМАТ

У Магілёве адзначылі
дзень памяці Свяціцеля Георгія Каніскага

З гэтай нагоды ў Магілёве адбыліся ўрачыстыя мерапрыемствы з удзелам Патрыяршага Экзарха ўсё Беларусі, мітрапаліта Мінскага і Заслаўскага Веніяміна, а таксама мітрапаліта Астанайскага і Казахстанскага Аляксандра, Ташкенцкага і Узбекістанскага Вікенцыя, архірэяў Беларускай Праваслаўнай Царквы. Пасля літургіі ў Спаса-Праабражэнскім храме адбыўся малебен каля помніка свяціцеля на вуліцы Карла Маркса і хрэсны ход. Набажэнствы, прысвечаныя Георгію Каніскаму, пачаліся яшчэ ў панядзелак, 5 жніўня, у Свята-Мікольскім манастыры. На ўрачыстай усяночнай службе, якую ўзначаліў архіепіскап Магілёўскі і Мсціслаўскі Сафроній, чыталі акафіст свяціцелю. Георгій Каніскі зрабіў вялікі ўнёсак у росквіт Магілёва. У час існавання на тэрыторыях сённяшняй Магілёўскай вобласці Рэчы Паспалітай ён змагаўся за правы праваслаўных вернікаў. У 1757 годзе падзвіжнік адкрыў у Магілёве духоўную семіна-



Фота БелТА

рыю і арганізаваў друкарню пры архірэйскім доме. Архіепіскап Магілёўскі і Беларускі, вядомы педагог і грамадскі дзеяч клапаціўся пра адукацыю духавенства і міран. Георгій Каніскі памёр у 1795 годзе, а ў 1993-ім быў кананізаваны Праваслаўнай царквой і далучаны да ліку святых зямлі беларускай.

— Георгій Каніскі выдатны архіпастыр, філосаф, багаслоў і майстэрскі дыпламат, — падкрэсліў **Экзарх усё Беларусі, мітрапаліт Мінскі і Заслаўскі ВЕНІЯМІН**. — Гэтыя і іншыя кірункі служэння цудоўна спалучаліся ў адным чалавеку і

прывеслі многія плады. Пра свяціцеля Георгія Каніскага сёння становіцца ўсё больш вядома ў праваслаўным свеце, і памяць аб ім натхняе сучасных людзей, таму што падказвае, як паступаць, выбудоваць адносіны, працягнуць няпростую сітуацыю і ісці па жыцці ўпэўнена, абапіраючыся на духоўную дапамогу звыш.

У святочным богаслужэнні ўзялі ўдзел кіраўнікі Магілёўскага аблсавета Аляксандр Гарошкін і Магілёўскага гарсавета Максім Гурын, прадстаўнікі мясцовай улады.

Нэлі ЗІГУЛЯ.